

تحریک پاکستان اور بلوچستان میں قلمی جہاد

انعام الحق کوثر

بلوچستان میں انگریزوں کیے دور حکومت^۱ (۱۸۷۶ء-۱۹۳۵ء) میں کسی سیاسی تنظیم کا قائم کرنا یا اس میں علاقائی طور پر شریک ہونا تو بڑی بات تھی، یہاں اخبار بھی چوری چھپے پڑھے جاتے تھے اور جو لوگ اخبار پڑھتے تھے، ان کی فہرست سی آئی ذی میں پوتی تھی۔ حکومت کا منشاء یہ تھا کہ اول تو اس خطے میں کوئی اخبار منظرِ عام پر نہ آئے اور اگر شائع ہو بھی تو صرف حکومت کی پالیسی کا ترجمان بنے۔ عبیدالله خاں بلوج ملتان سے بلوچستان کے مردِ مجاذب نواب زادہ یوسف علی عزیز مکسی کیے ایماء پر پہلی بار ۱۹۳۴ء میں بلوچستان آئے تاکہ یہاں ایک تعلیمی ادارہ اور ہفت روزہ اخبار جاری کریں مگر وہ لکھتے ہیں کہ ان دنوں اس خطے میں پرس اور پلیٹ

فارم عوام کے لیے بند تھے۔ مزید ان کی زبان سے سنیے:

کوئٹہ سینیشن پر کیا اترے، جیسے جیل خانہ میں قدم جا پڑا ہو۔ میری عمر اس وقت بائیس سال کی تھی۔ سی آئی ذی کے ایک آفسر نے جنگل میں کھڑا ہونے کا حکم دیا۔ کچھ اور بھی نو وارد ہمارے ساتھ تھے۔ نام اور پتے لکھے گئے۔ شہر میں بھی ان کا تعاقب لگا رہا۔ بار بار بلا تھے اور پوچھتے یہاں کیوں آئے ہو؟ کب تک رہو گی؟ جان مصیبت میں آگئی۔ حالت یہ کہ تقریر کی اجازت نہ تحریر کی آزادی، صرف جمعہ کے دن جامع مسجد میں دینی موضوع پر اردو میں کچھ کہنے کا موقع ملتا۔ ویاں بھی حکومت کی سی آئی ذی موجود رہتی۔

۱۹۳۵ء کے زلزلے سے پہلے کوئٹہ میں بزمِ ادب کے زیر انتظام مشاعرہ منعقد ہو رہا تھا۔ اس سلسلے میں جب پولیس سے اجازت طلب کی گئی تو بزم کے واضح اغراض و مقاصد کے باوجود کارکنانِ بزم سے کئی دن پوچھ گئے بتوی رہی۔ بقول محمد صادق شاذ،^۲ انسپکٹر پولیس بار بار کہتا تھا: 'تم

'مسحرا' کرتا ہے، اچھا تو تم گورنمنٹ کے خلاف 'مسحرا' کرتا ہے۔"

اسی دور میں ایک مرتبہ یوم النبی^۱ کے مبارک موقعہ پر نعتیہ منساعرہ میں ایک شاعر نے جو علامہ اقبال سے بہت متاثر تھے، اپنی نعت میں انقلاب کا لفظ نظم کر دیا۔ دوسرے روز اس شاعر کو پولیس کے دفتر میں اس خطروناک لفظ کے معنی سمجھانے پڑے۔ اس لفظ کے استعمال کا موقع محل بتانا پڑا۔ اپنی صفائی پیش کرنا پڑی۔ پھر بھی کوئٹہ کے ایک خان بہادر صاحب کی سفارش پر اس بیچارے کا چھٹکارا ہوا۔ ورنہ شاید ملازمت سے ہاتھ دھونے پڑتے۔ اس زمانے میں بلوچستان میں جس سیاسی گھنٹہ کا دور دورہ تھا، اس کا مزید اندازہ مبلغ اسلام مولانا غلام فرید سیالکوٹی کے اس بیان سے لگایا جا سکتا ہے^۲ :

بلوچستان میں نہ کوئی کونسل تھی اور نہ مجلس آئین ساز تھی۔ انگریز کی

گرفت اتنی مضبوط تھی کہ کوئٹہ کی انجمن اسلامیہ^۳ کا صدر ہمیشہ سنی مجسٹریٹ ہوتا تھا۔ اگر کسی تحصیل میں انجمن کی تشکیل کی جاتی تو انجمن کا صدر تحصیل دار ہوتا تھا۔ اس لیے ویاں کے لوگوں کے دماغ مغل اور قویٰ مضمحل تھے۔ آزادی اور حکومت خود مختاری کا نام لینا ناممکن تھا۔ سیاسی احساس رکھنے والا واعظ اول تو بلوچستان جا نہیں سکتا تھا، اگر چلا بھی جاتا تو فوراً نکال دیا جاتا تھا اور ویاں کی اصطلاح میں جبری اخراج کا نام کوئٹہ اوٹ تھا۔

ان حالات میں ۱۹۲۷ء^۴ میں بلوچستان آل انڈیا مسلم لیگ کی توجہ کا مرکز بنا۔ ۱۹۲۹ء میں قائد اعظم نے بلوچستان کی صوبائی خود مختاری کو اپنے چودہ نکات میں شامل کیا۔ ۱۹۲۹ء بی میں بلوچستان کے نامور رینما یوسف علی خاں عزیز مگسی نے بہار ہونے والے مظالم کے خلاف کھل کر لکھنا اور بولنا شروع کر دیا۔ انہوں نے اپنا رابطہ علامہ اقبال اور مولانا ظفر علی خاں

وغیرہ سے قائم کیا اور بہنی میں قائد اعظم سے بھی ملے۔^۵
جب بلوچستان میں مسلم لیگ کی تنظیم کے کام کی ابتدا ہوئی تو

بلوچستان میں ان سیاسی قائدین کا عمل دخل تھا جو متعدد ہندوستان کے قائد اور متعدد قومیت کے پرستار تھے ۔

قائد اعظم ان حالات سے بخوبی آگاہ تھے اور یہ بھی جانتے تھے کہ بلوچستان کے لوگ اسلام پر مر منتہی والے ہیں۔ اس نیسے انہوں نے مسلمانوں کے اتحاد کو دولخت کرنے والوں کو بے نقاب کرنے کے لیے جید علماء کو بلوچستان کے درسے پر بھیجا۔ ان میں سے مولانا ظفر علی خاں، نواب بہادر یار جنگ اور مولانا عبدالحامد بدایرنی نے بلوچستان کے طوفانی درسے کبیے اور نظریہ پاکستان اور قائد اعظم کا پیغام اپل بلوچستان تک اس ڈھنگ سے پہنچایا کہ بہت تھوڑے عرصہ میں تحریک پاکستان کے حامی ابھرے۔ خاص طور پر نواب بہادر یار جنگ نے مختلف عوامی اجتماعات میں اپنی تقریروں سے اپل بلوچستان کو ایک ایسے انداز میں نظریہ پاکستان کا مطلب ذہنوں میں بٹھایا کہ ان کے دل مچلنے لگے کہ وہ اس عظیم قائد کو دیکھیں، جس کی محبت اور عظمت کے راگ بہادر یار جنگ جیسے عظیم انسان گا رہے ہیں۔ چنانچہ بعد ازاں جب قائد اعظم جون ۱۹۴۳ء میں بلوچستان کے درسے پر آئے تو پچاس

ہزار^۱ کے لگ بھگ لوگوں نے ان کا استقبال کیا۔

بلوچستان میں تحریک پاکستان کی اہم کڑیاں^{۱۱} مسلم لیگ، بلوچستان مسلم سوڈنیس فیڈریشن، بلوچستان مسلم نیشنل گارڈز، میران شاہی جرگہ، والیان ریاست کے علاوہ کئی قابل فخر شخصیتوں، قومی اداروں، بے پناہ کارکنوں، اخباروں اور متعدد لکھاریوں پر مشتمل ہیں۔

عارف سیما بی سیالکوٹی^{۱۲} نے اپنے مضمون 'قائد اعظم اور بلوچستان' میں لکھا ہے کہ بفت روزہ الاسلام کوئٹہ کے باقاعدہ اجراء سے پہلے ان کے ایک عزیز دوست عزیز ناصری نے نیوز منیجر کی حیثیت سے بڑا کام کیا۔ سرکاری ملازم ہوتے ہوئے بھی بڑی بے باکی سے منظر عام پر آکر لیگ کی پیلسٹنی کرتے رہے۔ یہ سنٹرل انڈیا کے شہر نصیر آباد کے رہنے والے تھے۔ ان کے والد

عبد الوہاب قاری نصیر آبادی بڑے اچھے شاعر تھے۔ خوب کہتے تھے اور بسلسلہ ملازمت کوئٹہ میں مقیم تھے۔ عزیز صاحب نثر اچھی خاصی لکھتے تھے۔ مقالہ اور افسانہ بھی لکھتے تھے۔

الاسلام: ۱۹۳۹ء ۱۲ میں ہفت روزہ کے طور پر، کوئٹہ سے اسلامیات، عربی، فارسی اور اردو کے عالم مولانا حافظ عبدالکریم کے زیر ادارت جاری ہوا۔ اس کے باñی قاضی محمد عیسیٰ خاں، صدر بلوجستان مسلم لیگ تھے۔ اس پرچے کا نصب العین مسلمانان بلوجستان کو مسلم لیگ کے پیغام سے آگاہ کرنا تھا۔ اس کا رینما اصول تھا:

خدا و مصطفیٰ کا نام لے اور کام کرتا جا
مبارک ہے یہ خدمت، خدمتِ اسلام کرتا جا

حصولِ پاکستان کی جدوجہد میں الاسلام نے نہایت ٹھوس،
نتیجہ خیز اور ناقابلِ فراموش کردار ادا کیا۔ اس میں آل انڈیا مسلم لیگ اور
مقامی صوبائی خبروں کے علاوہ کانگریس اور نظریہ پاکستان کی مخالف دیگر
جماعتوں کے اعتراضات کے مدلل جوابات اور تعلیمی و معلوماتی مضامین
شائع ہوتے تھے۔

قائد اعظم کی بلوجستان میں پہلی مرتبہ تشریف آوری کے موقع پر
الاسلام^{۱۴} نے ۲۵ جون ۱۹۴۳ء سے لے کر ۲۰ جولائی ۱۹۴۳ء تک
قائد اعظم کے دورہ بلوجستان کی مصدقہ خبریں اور موقع و محل سے متعلق
معلومات بھم پہنچا کر تاریخ ساز کارنامہ الحجاج دیا تھا۔
اس دور کی خبریں عصرِ جدید، کلکتہ، (جس کی فائل مدینۃ الحکمت
کراچی کی لائبریری میں محفوظ ہے) اور روزنامہ انقلاب لاہور میں بھی شائع
ہوئیں۔ عصرِ جدید^{۱۵} میں ایک غیر جانبدار سکھ نے اپنے خیالات کا اس طرح
اظہار کیا تھا۔

بلوجستان میں ایسے مناظر کہ جسے بلوجستان مسلم لیگ کانفرنس کے تسری سے
سالانہ اجلاس کے موقعہ پر دیکھنے میں آئے تھے، بہت کم یا یوں کہنا چاہیے کہ

تحریک پاکستان اور بلوچستان میں قلمی جہاد

کبھی نہیں دیکھنے میں آئے تھے - اس کانفرنس کی سب سے بڑی خصوصیت قائد اعظم مسٹر محمد علی جناح کی شرکت تھی -

بلوچستان میں ان کا ورود ایک اہم سیاسی واقعہ کی حیثیت رکھتا ہے - کیونکہ بلوچی اور بلوچستان کے پشاں اپنے اس معوب رینما کی ایک جھلک دیکھنے کے لیے اس وقت سے جب کہ اس نے چودہ نکات پیش کئے تھے ، انتہائی بیچین اور بی قرار تھے - یہ بھی واقعہ ہے کہ آج بلوچستان میں جس وقعت ، عزت اور محبت کی نگاہ سے قائد اعظم دیکھے جاتے ہیں ، اس نظر سے کبھی کوئی سیاسی رینما نہیں دیکھا گیا - وہ بلوچستان میں سیاسی جنگ کے ایک کامیاب جزر اور فاتح سمجھے جاتے ہیں اور بلوچستان کے باشندے ان سے انتہائی محبت کرتے ہیں ... چنانچہ بھی وہ چیز تھی جس کے ماتحت ان کی تغیری کو ایک عظیم الشان اجتماع نے جس میں سودار بھی تھے ، نواب بھی تھے اور رؤسا بھی ، انتہائی توجہ اور دلچسپی کے ساتھ سنا اور اس کا اثر بھی قبول کیا ، جو عارضی نہیں بلکہ غالباً دائمی ہے -

قائد اعظم کے اسی دورہ کے موقعہ پر جناب بشیر فاروق رکن ادارہ

الاسلام نے دو نظمیں^{۱۶} ('قائد اعظم محمد علی جناح' اور 'قائد اعظم سے خطاب') کہی تھیں - دو دو شعر ملاحظہ فرمائیے -

مسلم کا ترجمان ہے محمد علی جناح
اسلام کا نشار ہے محمد علی جناح
ہے دانش و سیاست و حکمت میں ایک فرد
بے مثل نکته دار ہے محمد علی جناح

جمال الدین افغانی نے جس بربط کو چھیڑا تھا
اسی سازِ کہن پر طرزِ نو سے نغمہ خوان تو ہے
ہو پاکستان کے کیوں ریرووں کو خطرہ منزل
ہمارے کاروان کا جب کہ میر کاروان تو ہے

بلوچستان: کبس اینڈ ڈیمانڈ

کوئٹہ سے روانگی^{۱۷} سے پیشتر قائد اعظم نے قاضی محمد عیسیٰ کے سپرد یہ کام کیا کہ وہ بلوچستان کے حالات پر مبنی ایک کتابچہ تحریر کریں

تاکہ اسے سارے ملک میں اسمبلیوں کے اراکین! اور پریس والوں میں تقسیم کیا جائے اور جب مرکزی اسمبلی میں بلوجستان کے صوبائی حقوق کا سوال انہیا جائے تو کیس کی نوعیت سے بر شخص پوری طرح آگاہ ہو۔ چنانچہ قاضی صاحب نے قائد اعظم کے ارشاد کی تعمیل میں ۴۸ صفحات پر مشتمل ایک

انگریزی کتابچہ، بلوجستان: کیس اینڈ ڈیانڈ^{۱۸} کے عنوان سے لکھا۔ اس انگریزی کتابچہ کے کل گیارہ باب ہیں۔ پہلا تمہید ہے۔ دوسرا میں بلوجستان کی آبادی، رقبہ اور یہاں کے باشندوں کے متعلق اعداد و شمار دیئے گئے ہیں۔ تیسرا میں کوئٹہ کی آبادی اور اس میں آباد باشندوں کے اعداد و شمار ہیں اور یہاں کی میونسپل کمیٹی کے حالات کے متعلق شیخ عزیز الدین صاحب کے ایک مضمون کو نقل کر کے منتخب کمیٹی کے قیام کا مطالبہ کیا گیا ہے۔ چوتھے باب میں اس صوبہ کی اصلاحات پر بحث کی گئی ہے اور مطالبہ کیا گیا ہے کہ بلوجستان کو اصلاحات دی جائیں۔ پانچویں میں جرگہ سسٹم اور اس کی خرابیوں اور مجسٹریٹوں کی قانون سے ناواقفی کا ذکر ہے۔ چھٹے میں اس بات کی شکایت کی گئی ہے کہ حکومت، بلوجستان کے معدنی خزانے سے فائدہ نہیں انہا رسی اور نہ ہی زراعت کی ترقی کی طرف توجہ دیے رسی ہے۔ ساتویں میں حکومت کی تعلیمی پالیسی پر نکتہ چینی کی گئی ہے۔ آٹھویں میں اعتراض کیا گیا ہے کہ مسلمانوں کو ملازمتیں ان کی آبادی کے تناسب کے مطابق کیوں نہیں دی گئیں۔ نویں اور دسویں باب میں مسلم لیگ اور اس کے نمایاں کاموں پر روشنی ڈالی گئی تھی اور گیارہویں باب میں چودہ نکات کی صورت میں اس کتابچے کا لبِ لباب اس طرح دیا گیا تھا اور ضمناً یہوضاحت بھی کر دی گئی تھی کہ صوبائی مسلم لیگ نے ان مطالبات کے حصول کا بیڑا انہیا ہے اور اس عظیم کام میں ہمیں آل انڈیا مسلم لیگ کی پشت پناہی اور زبردست حمایت حاصل ہے۔

-۱- صوبہ میں اصلاحات نافذ کی جائیں۔

-۲- مستقل عدالتی کا قبام عمل میں لایا جائے۔

-۳- صوبہ کے صدر مقام کوئٹہ میں منتخب میونسپلی کا قبام عمل میں

تحریک پاکستان اور بلوچستان میں قلمی جہاد

لایا جائے۔

۴- ایک ڈگری کالج قائم کیا جائے۔

۵- زیادہ سے زیادہ پرانی، مذہل اور لڑکوں کی سکول کھول کر تعلیم کو پھیلایا جائے۔

۶- پرانی تک مفت تعلیم ہو۔

۷- ڈسٹرکٹ ہوڑ کا قیام عمل میں لایا جائے۔

۸- بماری معدنی دولت اور زراعت کو ترقی دینے کے موقع فراہم کئے جائیں۔

۹- ملازمتوں اور حکومت کے نہیکوں میں مسلمانوں کو ان کا جائز اور منصفانہ حصہ دیا جائے۔

۱۰- صوبہ میں سرکاری مکھکوں کی خالی آسامیوں پر مقامی تعلیم بافتہ افراد کو اولیٰ دی جائے۔

۱۱- اگر موزوں مقامی امیدوار نہ ہو تو صوبہ سے باہر کے مسلمانوں کو غیر مسلموں پر فوکیت دی جائے۔ (بلوچستان میں مسلمان ۹۸٪ ہیں)۔

۱۲- صوبہ کے اعلیٰ عہدوں پر صوبہ کے اعلیٰ تعلیم بافتہ نوجوانوں کو تعینات کیا جائے۔

۱۳- فنی ادارے اور سکول قائم کیے جائیں۔

۱۴- سیاسی مقاصد کی بجائی مفبد مکھکوں پر زیادہ رقم خرچ کی جائیں۔

اس کتابچہ کو انگریزی دان طبقہ میں وسیع پیمانہ پر تقسیم کیا گیا

اور مرکزی اسمبلی میں اس پر خاصی بحث ^{۱۹} ہوئی۔ نہ صرف یہ کہ اسمبلی کے مسلم لیگی ممبروں نے اس کتابچہ کے حوالوں سے حکومت کے نمائندوں پر کئے اعتراضات کئے بلکہ غیر مسلم لیگی ممبروں نے بھی اپنی بحثوں میں اس کے حوالے ^{۲۰} دیے مگر افسوس کہ حکومت اور ہندوؤں کی سازش سے بلوچستان کے حق میں قرارداد منظور نہ ہو سکی۔

ہفت روزہ تنظیم کونسل کا اجرا، ۱۹۴۳ء میں ہوا۔ یہ تحریک پاکستان کا بیباک ترجمان تھا۔ اس کی سرپرستی کا شرف قائد اعظم کے مخلص رفیق جناب میر جعفر خان جمالی کو حاصل تھا۔ اس کے مدیر جناب نسیم حجازی کا قیام بلوچستان میں ۱۹۴۱ء تا ۱۹۴۹ء رہا۔ پیشتر ازیں وہ

کراچی میں روزنامہ زمانہ^{۱۱} کے ایڈیٹر تھے۔

تنظیم کے اجرا، سے بلوچستان میں تحریکِ پاکستان کے سلسلے میں صحافتی معاذ پر ایک اہم دفاعی مورچہ قائم ہو گیا۔ اس سے قبل کانگریس کا اخبار استقلال اور بعض دوسرے اخبارات عرصہ دراز سے کانگریسی مفادات کے لیے فضا ہموار کرنے اور تحریکِ پاکستان کو نقصان پہنچانے میں مصروف تھے۔

۲۲

نسیم حجازی کا کہنا ہے^{۱۲} :

کوئٹہ میں اخبار تنظیم کی اشاعت کے سلسلہ میں، جس کے کل مصارف سردار میر جعفر خان جمالی برداشت کرتے تھے، سردار صاحب نے ایک نشست میں پورے بلوچستان میں سے پانچ سو اہم اور سرکردہ اشخاص کی ایک فہرست مجھے املا کرائی جنہیں بغیر کسی چندے کے اخبار بھیجا جاتا تھا۔ مرحوم میر جعفر خان جمالی کا نقطہ نظر یہ تھا کہ اگر یہ پانچ سو افراد پاکستان کی تحریک سے ذہنی طور پر وابستہ ہو گئے تو پورا بلوچستان پاکستان زندہ باد کے نعروں سے گونج انہیں گا۔ حقیقت حال بھی آگئی چل کر بھی ثابت ہوئی۔

بفت روزہ کلمة الحق کا شمار بھی مسلم لیگ کے حامی مجلات میں ہوتا تھا۔ اس کے مالک اور مدیر مولانا عبید اللہ خان بلوچ تھے۔ اس کی پیشانی پر یہ حدیث مبارک لکھی ہوتی تھی افضلُ الجہاد عنْدَ اللہ گلَمَةُ الْعَقَ عنْدَ السُّلْطَانِ الْعَابِرِ یعنی ظالم بادشاہ کے سامنے حق بات کہنا جہاد افضل ہے۔ یہ اخبار بالکل اسی اصول پر کاربند تھا۔ بعض مضامین کی اشاعت کے باعث جب اسے ضبط کر لیا گیا تو مولانا عبید اللہ خان نے کوئٹہ ہی سے ۱۹۴۱ء میں روزنامہ الفاروق جاری کیا جسکا بفتہ وار ایڈیشن بھی منظرِ عام پر آتا تھا۔ یہ اخبار بھی تحریکِ پاکستان کا موئید تھا۔

خورشید: بلوچستان مسلم سٹوڈنٹس فیڈریشن کا ترجمان تھا۔ یکم ستمبر ۱۹۴۶ء کو کوئٹہ سے منظرِ عام پر آیا اور ۱۹۴۹ء میں بند ہوا۔ اس کے پرنٹر و پبلیشر فضل احمد اور فریدہ طهرانی اور مدیر قزلباش اور حیات اللہ خان تھے اور اس کے ادارہ تحریر میں محمود، فریدہ طهرانی بی۔ اے، رشیدہ

افغانی، سلیم جہانگیر، فضل احمد اور غلام حسین شامل تھے۔

جمهور: بلوچستان مسلم سٹوڈنٹس فیڈریشن کا ترجمان کوئٹہ سے ۱۹۴۷ء میں ہفتہ وار شائع ہونا شروع ہوا۔ اس کے مالک حاجی محمد اعظم خان تھے اور یہ مسعود غزنوی اور محمد رفیق پراچہ جو فیڈریشن کے سرگرم رکن تھے، کے زیرِ ادارت ۱۹۵۳ء تک چھپتا رہا۔

بلوچستان مسلم سٹوڈنٹس فیڈریشن کوئٹہ نے قلمی جہاد کے سلسلے میں بعض اہم موضوعات پر مختلف کتابچے اور اخبارات میں مضامین شائع کرائے تاکہ لوگ صحیح صورت حال سے آگاہ ہو سکیں اور قوم اپنوں اور غیروں کے زیریں پر اپیگنڈے سے محفوظ رہے۔ یوں عوام کو تحریک پاکستان اور کانگریس کے عزانیم کا علم ہوا اور اپنی سوج کو درست سمت میں تعین کرنے میں راضیمانی حاصل ہونی۔ یہ کتابچے فیڈریشن کی جناح لاتبریری اور علی گڑھ بک سٹال، مشن روڈ، کوئٹہ سے ہر وقت آسانی سے دستیاب ہو سکتے تھے۔ ان کتابچوں اور مضامین کا یہاں مختصرًا ذکر کیا جاتا ہے۔

۱- فریب کاری: ضخامت ۱۶ صفحات، طابع اسلامیہ پریس، کوئٹہ، طبع اول، تعداد دو ہزار۔

۲- کانگریس اور سرمایہ داری: ضخامت ۲۲ صفحات، طابع اسلامیہ پریس، کوئٹہ، تعداد تین ہزار۔

ان دونوں پیغماں میں کانگریس کے درون پرده رازوں کو واقعات کی روشنی میں اس طرح یہ نقاب کیا گیا ہے کہ کانگریس کا سرمایہ دارانہ اور مسلمان دشمنی کا روپ قارئین کے سامنے آجاتا ہے۔ فریب کاری کے صفحہ ۲ پر درج ہے:

گاندھی جی اور ان کی کانگریس کے قول و فعل میں جو زمین و آسمان کا فرق رہا ہے، ہر ایماندار شخص اس سے واقف ہے۔ زیان پر اچھے ہند، 'ہندوستان خالی کرو' اور 'انقلاب زندہ باد' کے نعرے اور عملًا برطانوی سامراج کی خوشامد، معافی نامے اور عدم تشدد کے ریزولوشن، وائزانی سے خفیہ ملاقاتیں، گورنرزوں کے ماتحت وزارتیں اور راجواڑوں سے سازیاز برکس و ناکس پر روشن ہیں۔ برلا، ڈالیا، سگھانیا، ان کے پشت و پناہ، اور لارڈ ویول ان کے آفائیے نامدار۔ دراصل ان

لوگوں کی آرزو شروع ہی سے یہ رہی ہے کہ انگریز کے زیر سایہ مسلمانوں پر منمانی حکومت کریں اور جب انگریز ہندوستان سے جائے تو ہندو راج کے لیے پوتے انتظامات مکمل ہو چکے ہوں۔

اور کانگریس اور سرمایہ داری میں حقائق بیان کرنے کے بعد مسلمانوں سے یوں اپیل کی گئی ہے۔

ہمیں بار بار اشتعال دلا کر ہماری تعمیری قوتوں کو غلط راستے پر لگانے کی کوشش کی جائے گی مگر ہمیں بر آن اور بر قدم پر قائد اعظم کی طرح نہندے دل و دماغ سے کام کرنا چاہیے۔ اس کا سب سے بڑا اثر یہ ہو گا کہ ہمارے مخالفین کی سعی سے کار جائے گی اور وہ مسلمان جو اس وقت ہمارے مخالف کیمپوں میں بٹے ہوئے ہیں، خود بخود متاثر ہو کر ہم میں آمیں گے اور ہماری تحریک آزادی پختہ تر سے پختہ ترین بنیادوں پر استوار ہوتی جائے گی۔

اس پیغٹ کے آخر میں بلوچستان کے معروف صاحبِ حال شاعر اور فخرِ گونین جیسی قابلِ توصیف مسدس کے خالق جناب محشر رسول نگری (کوئٹہ) کی دو نظمیں 'مسلمانی' اور 'پیغام بیداری' مندرج ہیں۔ ان کے دو دو شعر ملاحظہ فرمائیے۔ ان سے اس دور میں بلوچستان کے مسلمان شراء کی سوچ کی بھی نشاندہی ہوتی ہے۔

تسخیرِ مالک ہے، نے شوکتِ سلطانی
الله کی حکومت ہے، مقصدِ مسلمانی
پُر پیچ ہیں سب را بیس، اس تسلیہ شبستان کی
مشکل ہے یہاں چلنا، یہ مشعلِ قرآنی
(مسلمانی)

آئے گا اس دور کے بعد اور کب وقتِ عمل
خانقاہوں سے منے وحدت کے مستانو ائمہ
اہلِ حق کو زیب دیتی ہے جہاں بانی کی شان
بن کے غازی مسجدوں سے اے جہاں بانو ائمہ
(پیغام بیداری)

۳ - فاقہ مست شہزادے

از فضل احمد غازی، نائب صدر بلوچستان مسلم سٹوڈنٹس

فیدریشن کوئٹہ ، ضخامت ۱۶ صفحات ، طابع اسلامیہ پریس ،
کوئٹہ -

اس میں انگریزوں اور ہندوؤں کے ان بتهکنڈوں کو جو ملتِ اسلامیہ کے
لیے انتہائی ضرر رسان تھے ، سمجھنے پر زور دیا گیا تھا اور مثالوں سے اس
صورتِ احوال کی وضاحت کی گئی تھی جس کے باعث ہندوؤں نے بھی
انگریزی پروگرام پر چل کر مسلمانوں کو تجارت سے علیحدہ رکھ کر انہیں
قلash سے قلاش تر بنایا۔ اس پمپلٹ کے صفحہ ۲ پر تحریر یہ کہ:

ہندو اس سے باخبر تھا کہ دو کروڑ مسلمان ہندوستان میں صرف گاؤں کشی کے
 مختلف شعبوں میں کام کر کے زندگی بسر کر رہے ہیں۔ مسلمان کو اس کی تجارت
 سے نکالنے کے لیے ہندو نے یہ بہتر جانا کہ اس شعبہ میں جہاں تک ممکن ہو گھس
 جائیے۔ چنانچہ ہندو نے اس تجارت کی طرف توجہ دینا شروع کر دیا اور آج ملک کے
 بیشتر حصہ میں چمنے کی تجارت میں ہندو پیش پیش ہے۔

لیکن ان کی عیاری ملاحظہ ہو کہ اس کے باوجود ہندوؤں نے ہندوستان
 میں گاؤں کشی کو قانوناً منوع قرار دینے کے لیے تحریر کلائی۔ وجہ صرف یہ
 تھی کہ مسلمان جو اس تجارت سے وابستہ تھے ، بیروزگار ہو جائیں اور قلاش
 ہو کر ہندو کارخانوں میں مزدور کی حیثیت سے کام کریں۔ صفحہ ۴ پر لکھا
 ہے کہ جس ہندو ہاکر سے مسلمان اخبار مانگو تو جواب ملتا ہے کہ کوئی
 نہیں ، صرف مlap ، پرتاپ ، اجیت ، ہر یعنی اور سماچار ہے۔

صفحہ ۵ پر مرقوم ہے کہ "جو چیز باقی رہ گئی ہے ، وہ اردو زبان
 ہے۔ اب اسے 'پنیل جی مہاراج' ختم کرنے پر ادھار کھائے بیٹھے ہیں۔"
 صفحہ ۷ پر درج ہے کہ "ہندو ہر قیمت و کوشش پر ہمیں تجارت سے علیحدہ
 رکھ کر خود فائدہ اٹھانا چاہتا ہے۔ آج یہ حالت ہے کہ ہندو کسی مسلمان سے
 لین دین نہیں کرتا اور اگر کرتا ہے تو محض سود کا کاروبار تاکہ مسلمانوں
 کو اور بھی زیادہ ہے دست و پا بنائے۔" غرض یہ کہ اس پمپلٹ میں جس اہم
 بات پر زور دیا گیا ، وہ یہ تھی کہ مسلمانوں کو اقتصادی اور معاشی خوشحالی
 حاصل کرنے کے لیے تجارت پر چھا جانا چاہیے اور ہندوؤں اور انگریزوں کے جال
 میں سے نکل جانا چاہیے۔

۴ - اسلامی اقتصادی مطالہ

ضخامت ۱۰ صفحات، طابع اسلامیہ پریس، کوئٹہ

اس کتابچے میں مسلمانوں کی ناقابلِ بیان معاشی صورتِ حال پیش کر کے چند ایک قابلِ عمل تجاویز دی گئی ہیں۔ جیسے مسلمان، مسلمان دکانداروں سے سودا خریدیں۔ (مسلمانوں سے خریدو کے نعرہ کو مقبول بنائیں) اور مسلمان دکاندار بھی مقابلتاً اگر سستا نہیں، تو مہنگا سودا نہ بیچیں۔ وہ اپنے اندر ایسی تجارتی ذہنیت پیدا کریں کہ گاپکوں کو ان سے بحدرتی ہو اور وہ انہیں چھوڑ کر اور کسی دکان پر نہ جائیں۔ سرمایہ کی کمی کو پورا کرنے کے لیے مشترکہ سرمایہ کی تجارتی ادارے اور امداد بائیسی پر منی سوسائٹیاں بنائی جائیں۔ خرچ میں اسراف نہ کریں۔ غیر ضروری اخراجات بند کر دیں۔ اپنے بچوں میں بچت کی عادت کو فروغ دیں اور جو حضرات کافی سرمایہ رکھتے ہوں، وہ تھوک فروش کیے کاروبار پر قبضہ کریں۔ تجارت کے اسلامی اصولوں پر سختی سے کار بند رہیں وغیرہ۔ تجارت کی خوبیاں بیان کرتے ہوئے صفحہ ۵ پر لکھا ہے کہ جہاں اسلامی فتوحات نے نبی امی کے الہی پیغام کو دور دور تک پہنچایا ویاں مسلمان تاجریوں نے بھی تبلیغ اسلام میں کوئی دقیقہ فروگذشت نہ کیا۔ انڈونیشیا اور چین وغیرہ کے مسلمانوں کا وجود اسلامی تجارت کے تبلیغ مذہب کی ایک زندہ مثال ہے:

نہ وان تیر پہنچا نہ شمشیر پہنچی

فقط دینِ احمد کی تنور پہنچی

۵ - واردہائی سامری کا نیا بت

مؤلف نسیم حجازی، صفحات ۱۶، طابع اسلامیہ پریس، کوئٹہ

اس پمپلٹ میں مؤلف نے پہلے متعدد قومیت کے پردازے کو چاک کیا ہے اور پھر واردہائی سامری جی نے نسلیت کا جو بت تراشا ہے، اسے پاش پاش کرنے کی پوری کوشش کی ہے۔ پاکستان کے بدخواہ سکھستان، اچھوتستان اور دراوڑستان کی بلند آوازوں کو دبا کر اپنے قول و فعل کے تضاد کا مؤلف کے الفاظ میں صفحہ ۱۱ پر یوں اظہار کرتے ہیں:

بہنگی کالونی میں پروار تھنا کے بعد ہم سجائی کے اس دیوتا کی زیان سے ایک دن یہ سنتے ہیں کہ سکھ، بندو اور اچھوتوں (جن کا مذہب، تہذیب اور معاشرت جدا جدا) ایک ہیں، ان کا تمدن ایک ہے اور اکلے دن ہم یہ سنتے ہیں کہ پاکستان کے پٹھان اور غیر پٹھان مسلمانوں کو نسلی افتراق کی بنیادوں پر الگ الگ حکومتیں بنانی چاہیں۔

مؤلف نے اسلامی تاریخ کے ان واقعات کو دہرا�ا ہے جن کے باعث ہم میں یک رنگی پیدا ہونی اور پھر ان تخریبی عناصر کی بھی نشاندہی کی ہے جن کی وجہ سے باطل کے ہر طوفان کا مقابلہ کرنے کی بجائے ہم ریت کا ایک انبار بن کر رہ گئے۔ آخر میں نسیم حجازی نے مسلمانان پاکستان کو منتبہ کیا ہے کہ نسلی افتراق سے بچو کہ یہی مسلمانوں کے زوال کا سبب بنتا چلا آیا ہے اور نئے انداز سے اس تراشے ہونے بت کو ٹکرئے ٹکرئے کر دو کہ اسی میں ہماری عظمت پنهان ہے۔

۶ - مزدور اور کیمیا

مؤلف فضل احمد غازی ، صفحات ۱۵ ، طابع اسلامیہ پریس کوئٹہ -
اس کتابچے کے پیش لفظ میں فضل احمد غازی نے مسلمانوں کی آرام

طلبی اور کابلی کو پیش نظر رکھتے ہوئے صفحہ ۷ پر کہا کہ

خدا را اب مزید اپنے آپ کو ذلیل مت کرو - ایسے ذرائع اختیار کرو جس سے خود داری کو ختم کیسے بغیر روٹی پیدا کر سکو اور یاد رکھو کہ حکیم امت نے جو پیغام آپ کو دیا ہے، وہ نہایت اعلیٰ اور جامع ہے - ایسے ہمیشہ جب کہ آپ سرمایہ دار کی طرف مائل ہونے لگیں ، نہ صرف گنگتائے رہیں بلکہ اس پر عمل بھی کریں:

اے طائر لاہوتی اس رزق سے موت اچھی
جس رزق سے آتی ہو پرواز میں کوتاپی

فاضل مؤلف نے صفحات ۸ تا ۱۵ پر براون بوٹ پالش، نین کے بشن، چیز کے بکس، پرانی بوتلوں اور شیشوں کے کاروبار ، ریگ مال بنانے، بیول کے درخت سے گوند حاصل کرنے، گوند دانی بنانے، مچھر مار روغن بنانے، سنو کریم کی تیاری، نکل کی اشیاء صاف کرنے، پیپر منٹ بنانے، جوتوں کی سفید پالش بنانے، ریڑ کی مہر کی روشنائی بنانے، عام قینچی سے شیشہ تراشی

اور گیس بتی اور سائیکل کے تیل سازی کے طریقے تحریر کے بین اور وضاحت کی ہے کہ اگر عام مسلمان ان اشیاء کو بنانا سیکھ لیں اور بطور تجارت اپنا کر ذریعہ روزگار بنالیں تو سرمایہ داروں کے چنگل سے باسانی نکل آئیں گے ۔ وہ وقار سے رزق کمانے لگیں گے اور خوشحال ہو جائیں گے ۔ کسی کے آگے ہاتھ پھیلاتیں گے اور نہ کسی کم فرب میں آکر اپنے آپ اور اپنی خودی کو بیچیں گے ۔

چند اہم مضامین کی تفصیل:

نتیجہ فکر : فضل احمد غازی، نائب صدر بلوچستان مسلم سٹوڈنٹس

فیدریشن

۱ - 'پرتاپ کے بیٹے استقلال کی ڈاڑھانی'، مطبوعہ الاسلام
کوئٹہ، ۲۱ منی ۱۹۴۷ء ۔

اس مضمون میں کانگریس کے حامی اخبار ملاب اور پرتاپ کے حاشیہ بردار اخبار استقلال کی طرف سے بلوچستان کے عوام میں نفاق و افتراء ڈالنے کی مذموم کوشش کی مذمت کرتے ہوئے فضل احمد غازی نے لکھا ہے : 'ضمیمه میں رونا رویا گیا ہے کہ جلسہ کشمیر کے لوگوں کے ساتھ اظہار بحدادی کے لیے کیا گیا تھا ۔ ہمیں سمجھہ نہیں آتا کہ جن لوگوں کے پیٹ میں ملکی اور غیر ملکی کا درد ائھہ ریا ہو، وہ غیر ملکی کشمیریوں کے کیسے دوست ہو سکتے ہیں' ۔ فضل احمد غازی کے مطابق مسلم لیگ ایک سیسہ پلاٹی ہوئی دیوار تھی، جو بھی اس سے ٹکرانے کی کوشش کرے گا، پاش پاش ہو جائے گا ۔

۲ - 'میرے نوجوان ساتھیوں'، الاسلام، کوئٹہ، ۲۰ جون ۱۹۴۷ء
اس میں بلوچستان کے نوجوانوں سے کہا گیا کہ وہ دیہات میں پہلی جائیں اور یہ خبر عوام کو پاکستان کی خوبیوں اور فائدوں سے آگاہ کریں ۔
پاکستان میں ہی ہماری نجات، حفاظت اور قسمت مضرم ہے اور علماء سے اپیل کی گئی ہے کہ "کانگریس ایک ہندو جماعت ہے ... اس کی تبلیغ کے لیے وقت دینا وقت کو خراب کرنا اور مذہبِ کفار کی تائید ہے" ۔ اس کے

بر عکس علماء کرام کو چاہیے کہ وہ ہمیں پابندی مذہب کا سبق سکھائیں۔

۳ - 'حرف ناطق'، الاسلام، کوئٹہ، ۱۱ جولائی ۱۹۴۷ء۔

اس مضمون میں وضاحت کی گئی تھی کہ کانگریس اور اس کے حامیوں نے بر ممکن کوشش کی کہ قوم کے غائبندوں کو خرید لیا جائے اور بلوچستان کو پاکستان میں شامل نہ ہونے دیا جائے۔ لیکن وہ ہری طرح ناکام ہو گئے۔ واردہا سے لے کر انند بھوون تک صفتِ ماتم بچھے گئی۔ انہوں نے آزاد بلوچستان کا شوہد چھوڑا تاکہ مسلمانوں میں پھوٹ پڑے۔ مضمون میں کانگریس اور اس کے ساتھیوں کے ناپاک عزائم کو تفصیل سے بیان کیا گیا ہے اور کانگریس کے مقامی رابنمازوں کو راہِ راست پر لانے کی کوشش کی گئی ہے۔

۴ - 'غدارانِ ملت سے'، الاسلام، کوئٹہ، ۲۵ جولائی ۱۹۴۷ء۔

اس مضمون میں پاکستان کے مخالفین اور کانگریس کے حامیوں کو سخت تنقید کا نشانہ بنایا گیا ہے۔

۵ - 'بیدار کننڈہ بلوچستان'، الاسلام، کوئٹہ، یکم اگست ۱۹۴۷ء۔

اس میں تحریر کیا گیا کہ: 'جب سے پاکستان کا تخیل مسلمانوں کے دل و دماغ پر چھانیے لگا ہے، بلوچستان کو سیاستِ هند میں ایک ما بد الامتیاز جگہ مل گئی اور آج بلوچستان بھی پاکستان کے دروازے پر کھڑا دستک دے رہا ہے اور اس آزادی سے ہمکار ہونا چاہتا ہے۔' مضمون میں قاضی محمد عیسیٰ کی تحریک آزادی پاکستان کے سلسلے میں قابل توصیف خدمات کو بھی سراہا گیا ہے۔

روئنداد ۱۹۴۶ء - ۱۹۴۷ء

منجانب ملک محمد عثمان خان کانسی، جنرل سیکرٹری شی مسلم لیگ کوئٹہ، جو ملک صاحب نے ۲۸ مارچ ۱۹۴۷ء کو شی مسلم لیگ کے چوتھے سالانہ اجلاس کوئٹہ میں پڑھی۔ کل صفحات ۸، طابع بلوچستان پریس، زیر ابتمام اسلامیہ پرس کوئٹہ میں چھپی۔

اس روئنداد کی ابتداء میں ان مشکلات کا ذکر کیا گیا ہے جو

حصولِ پاکستان کے سلسلے میں دریش ہیں - بعد ازاں سثی مسلم لیگ کے غایاب کاموں کا تذکرہ ہے جیسے زنانہ^{۲۴} مسلم ہسپتال کے فوائد، بارکھان اور پسندی کے قرب و جوار میں زیردست زلزلہ کے بعد مصیبۃ زدگان کو سثی مسلم لیگ کی جانب سے امداد فراہم کرنا، کوئٹہ شہر میں پہلی دفعہ میونسپل الیکشن کے موقع پر سب ووٹروں کے ناموں کا فہرستوں میں اندرج نہ ہونا اور سثی مسلم لیگ^{۲۵} کا مسلم سٹوڈنٹس فیڈریشن اور نیشنل گارڈز کی امداد سے رہ جائے والے رائے دیندگان کے ناموں کا فہرستوں میں درج کرانا، سثی مسلم لیگ کا اپنے پانچ امیدواروں (سیٹھ فدا علی علی بھائی، حاجی علی بھادر، حافظ سلیم احمد خان، عبدالغفور خان درانی اور ملک حاجی محمد اعظم) کو کھٹے کرنا اور ان کا کامیاب ہونا، انتخابات سے پہلے کوئٹہ میں فرقہ وازانہ فساد کے موقعہ پر اراکین سثی مسلم لیگ کا فساد کو فرو کرنے میں پوری جانشانی سے کام کرنا، بعد ازاں تین سب کمیٹیاں ۱۱- ریلیف کمیٹی : ملک فقیر محمد خان کانسی صدر، شیخ عبدالله جان سیکرٹری - ۲- ذیفنس کمیٹی : ارباب کرم خان صدر، ملک محمد اشرف ایڈووکیٹ سیکرٹری - ۳- انکوائری کمیٹی : سیٹھ محمد اعظم صدر، تھیکیدار عبدالحمید خان سیکرٹری) بنانا اور ان کا اچھا کام کرنا، مسلمان مصیبۃ زدگان کے لیے تین وفود (پتنہ، رینما معراج الدین - بھار، رینما ملک حاجی جان محمد خان سالار صوبہ نیشنل گارڈز، پتنہ، رینما عبدالمنان نائب سالار صوبہ نیشنل گارڈز) کا بھیجننا، اور ان کی اعلیٰ کارکردگی کا شہر ہونا - اس روئادہ میں انتخابات (ص ۵) کا تذکرہ ان الفاظ میں کیا گیا ہے :

انتخابات میں ہمارے مبوروں کی کامیابی مسلمانان کوئٹہ کی پہلی کامیابی تھی - کیونکہ مخلوط انتخاب میں سو فیصدی کامیابی ایک ایسی مثال ہے جو دنیا کی سیاسی تاریخ میں کم ملتی ہے - اس انتخاب میں مسلمانان کوئٹہ نے یہ ثابت کو دیا کہ وہ ہر حالت اور ہر وقت مسلم لیگ کے ساتھ ہیں - انہوں نے ان لوگوں کو شکست دی جو کانگرس کی طرف سے ہمارے میونسپل کمشنر صاحبان کا مقابلہ کر رہے تھے -

سالانہ رپورٹ صوبائی مسلم لیگ بلوچستان ہرائے
سال ۱۹۴۶ء - ۱۹۶۷ء

مرتبہ عبدالحمید خان روپیلہ (علیگ) جانٹ سیکرٹری صوبائی مسلم
لیگ بلوچستان ورکن کونسل آل انڈیا مسلم لیگ۔ کل صفحات ۲۴،
مطبوعہ اسلامیہ پریس کوئٹہ۔

اس رپورٹ کی ابتداء باری تعالیٰ کی تعریف اور سور کائنات
غیر موجودات حضور محمد مصطفیٰ صلی اللہ علیہ وآلہ وسلم پر درود و سلام
بھیجنے سے ہوتی ہے۔ بعد ازاں کار ہائے نایاب کا ذکر کیا گیا ہے، جیسے

۱- قاضی محمد عیسیٰ صدر بلوچستان مسلم لیگ نے صوبہ جات ببرونجات کے
لیے بھیت آفسر انجراج پبلشی بیورو آل انڈیا مسلم لیگ خدمات الحمام دیں۔
۲- قاضی محمد عیسیٰ نے بلوچستان کا دورہ جو ۲۵۰۰ میل کی مسافت سے
زائد تھا، کیا۔ یہ دورہ سرحدات افغانستان، ایران، سنده اور پنجاب تک وسیع
تھا۔ اس کی ابتداء ماہ اکتوبر کی آمد سے ہوئی اور یہ دسمبر ۱۹۴۶ء کے آخر تک
جاری رہا۔ اس دورے سے مسلمانان بلوچستان کے دلوں میں صحیح طور پر ایک
ملی اور سیاسی ترب پیدا ہوئی اور مسلمانان ہند پر یہ واضح ہوا کہ مسلم لیگ
جبسی جماعت اور پاکستان جیسے بلند نصب العین کی صداقت مسلمانان
بلوچستان کی ہوتا نفس اور رگِ جان میں سراحت کر چکی ہے اور
یہ وہ نہ ہیں جسے ترشی اتار دے

۳- بلوچستان مسلم لیگ کے نائب صدر میر جعفر خان جمالی سترل جبل مچہ
کے پلک وزیر مقرر ہوئے تاکہ وہ بذات خود قیدیوں کی حالت کا معانندہ کر کے ان
کی اصلاح، فلاح و بہبود اور آرام کے لیے اپنے قیمتی مشوروں سے حکومت وقت
کو مستفید فرماتے رہیں۔

۴- اسی سال آل انڈیا مسلم لیگ نے سرکاری خطابات کی واپسی کا نیصلہ کیا۔
بلوچستان سے نواب ارباب کرم خان کانسی، سپہی فدا علی علی بھانی، ملک فقیر
محمد کانسی، سردار غلام محمد خان ترین، ملک شاپنگان خان اور مولی
عبدالرشید خان نے مسجد کے میر پر کھڑے ہو کر یکے بعد دیگرے اپنے خطابات
حکومت کو واپس کیے اور اپنے آپ کو مسلمانوں کی واحد فائندہ جماعت مسلم
لیگ کے لیے وقف کرنے کا اعلان کیا۔ یہاں یہ ذکر کرونا یہ جا نہ ہو گا کہ
مجموعی تناسب کے لحاظ سے دیگر صوبوں کی نسبت بلوچستان خطابات کی
واپسی میں صرف اول میں شمار ہوا۔

۵- کوئٹہ میونسپلی کے انتخابات، جن کا پہلے ذکر ہوا ہے، مخلوط ہونے اور کوئٹہ شہر کی ۴۵ فیصدی غیر مسلم آبادی کے باوجود کوئی آله کار مسلمان کانگریس نکت پر کامیاب نہ ہو سکا بلکہ ان کو اپنی صناعت سے بھی با تھے دھونے پڑے۔ یہ عظیم الشان کامیاب مسلم لیگ کی عظمت و رفتہ کا بین ثبوت تھی۔

۶- ضلعی مسلم لیگ کو جیسے ٹوب (صدر سردار محمد عثمان جو گیزئی)، لورا لائی (صدر حاجی صورت خان ترین)، سی، نوشکی اور شہری مسلم لیگ کوئٹہ (صدر سیٹھ محمد اعظم، جنرل سیکرٹری: ملک محمد عثمان کانسی، جائٹ سیکرٹری: ماسٹر کریم الدین احمد) نے اچھی خاصی پیش رفت کی۔

۷- مسلم نیشنل گارڈز صوبہ بلوچستان کی تنظیم کا سہرا تاج محمد سردار شہر کوئٹہ کو جاتا ہے۔ حاجی ملک جان محمد کانسی سالار نیشنل گارڈز، صوبہ بلوچستان نے اس تنظیم کی مالی اعانت میں نہایت فراخیل کا ثبوت دیا۔

۸- مسلم شوڈنگ فیڈرشن بلوچستان کے صدر ملک محمد اعظم نے اس جماعت کی دامی، درمی اور سختی مدد کی اور اس کے کارکنوں نے اسلامی سیز پرچم کے زیر سایہ بلوچستان میں بہترین خدمات المجام دین۔ اس کے کارکنوں نے بھی تین ماہ تک قاضی محمد عیسیٰ صدر بلوچستان مسلم لیگ کے ی ERA نہایت مستعدی سے پڑے صوبے کا دورہ کیا۔

۹- اس سال جو متعدد نہایت عظیم الشان جلسے منعقد ہوئے ان میں رشید ذہبی، ڈائزکٹ ایکشن ذہبی، بھار ذہبی، فلسطین ذہبی، پنجاب ذہبی، اور سب سے زیادہ بلند مرتبہ رکھنے والے پاکستان ذہبی، کے جلسے بالخصوص قابل ذکر تھے۔

رپورٹ کے آخر میں متعدد اصحاب مثلاً سیٹھ محمد اعظم، حاجی محمد عثمان خان جو گیزئی، صوبیدار ناصر علی، ملک عبدالعزیز، عبدالغفور خان درانی، معراج دین، ٹھیکیدار لال محمد، عبدالمنان، تاج محمد سردار شہر کوئٹہ، ملک محمد عثمان کانسی، ماسٹر کریم الدین احمد، حاجی صورت خان وغیرہ کے علاوہ، ادارہ الاسلام کی خدمات کو سراپا گیا تھا۔

پاکستان اور اقتصادیات بلوچستان (کل صفحات ۸)

قیام پاکستان سے ذرا پہلے (۱۷ جون ۱۹۴۷ء) علی گڑھ اولڈ بوائز ایسوسوی ایشن کوئٹہ نے، جس کے صدر جناب مقبول الرحمن تھے، اسے چھاپ کر وسیع پیمانے پر تقسیم کیا۔ اس کتابچے کے تعارف میں تحریر کیا گیا ہے کہ اس کی سرپرستی جناب زاہد حسین نے فرمائی۔ جن کا شمار ان بلند پایہ ماہرین

مالیات و اقتصادیات میں ہوتا تھا، جن پر مسلمانانِ عالم بالعموم اور مسلمانانِ پاکستان بالخصوص بجا طور پر فخر کرتے تھے۔

اس کتابچے کی زبان سادہ اور عام فہم ہے اور دریپش مسئلے یعنی بلوچستان مالی اعتبار سے خسارے کا سودا ہے اور مرکزی حکومت کو ہر سال اس علاقے پر کروڑوں روپے خرچ کرنا ہوں گے اور یہ خسارہ ایک بڑی ملکت ہی برداشت کر سکتی ہے (حوالہ بفت روزہ اخبارِ بلوچستان شائع کردہ محکمہ اطلاعات بلوچستان) پر مختلف پہلوؤں سے روشنی ڈالی گئی اور ساتھ ہی ساتھ ان مقاصد کو بھی واضح کیا گیا جن کی خاطر پاکستان ناگزیر تھا۔ بلاخون تردید کہا جا سکتا ہے کہ اس کتابچہ کے ذریعے نہ صرف دشمن کے خوفناک عذائم کو یہ نقاب کیا گیا ہے بلکہ بلوچستان کے مسلمانوں کو بروقت صحیح صورتِ حال سے آگاہ کر کے ایک ناقابلِ فراموش خدمتِ الجماعت دی گئی۔

^۱ میر جعفر خان جمالی کی ڈائزی (۱۹۴۵ء-۱۹۴۷ء) تحریک پاکستان کا ایک اہم باب^۲ از ڈاکٹر انعام الحق کوثر، مجلہ تاریخ و ثقافت پاکستان، اسلام آباد، اپریل-ستمبر ۱۹۹۲ء، کل صفحات ۲۲۔

یہ قائد اعظم کے ایک آزمودہ و فیقِ کار، تحریک پاکستان کے صفتِ اول کے رینما اور تحریکِ آزادی کے عینی گواہ کا ذاتی روزنامچہ ہے، جس سے ان کے روزمرہ کے معمولات پر بیش بہا روشنی پڑتی ہے۔

یہ تھیں بلوچستان میں تحریک پاکستان کے سلسلے میں قلمی جہاد کی چند جھلکیاں، جن سے قیام پاکستان کے سلسلے میں اہلِ بلوچستان کی گرانقدر خدمات کا بخوبی اندازہ لگایا جا سکتا ہے۔

حوالہ جات

- ۱- کمال الدین احمد، 'صحافتِ وادیٰ بولان'، مہزانِ کوئٹہ، ۲۷ اکتوبر ۱۹۶۶ء
- ۲- انعام الحق کوثر، بلوچستان میں اردو، لاہور، ۱۹۶۸ء، ص ۳۳، ۳۴، ۴۲
- ۳- ایضاً، ص ۱۹۸
- ۴- عارف سیاہیں سیالکوٹی، 'قائد اعظم اور بلوچستان'، ماہِ نو، اسلام آباد، نومبر دسمبر ۱۹۷۶ء، ص ۲۳۵
- ۵- غلام فرید، غلامی سے آزادی تک، سیالکوٹ، ۱۹۶۹ء، ص ۱۲۸

- ۶ - اس کا پہلے نام تھا "المجن اسلامیہ حنفیہ اہل پنجاب و هند"۔ یہ کوئٹہ میں سب سے پہلی اور ثقافتی و مجلسی بہبود کی تدبیح ترین المجن تھی جو ۱۸۸۸ء اور ۱۸۹۰ء کیے دریمانی عرصے میں ہے۔
- ۷ - محمد عثمان و مسعود اشعر، پاکستان کی سیاسی جماعتیں، لاہور، ۱۹۸۸ء، ص ۳۹
- ۸ - شریف المجاہد، قائد اعظم ایڈ پر نائمز، جلد اول، کراچی، ۱۹۹۰ء، ص ۱۹۶
- ۹ - فضل احمد غازی، تحریک پاکستان میں بلوجستان کا گردار، روز نامہ مشرق، کوئٹہ، ۱۴ اگست ۱۹۸۲ء
- ۱۰ - الاسلام، کوئٹہ، ۲ جولائی ۱۹۴۳ء، ص ۳۵ جدید، کلکتہ، ۳ جولائی ۱۹۴۳ء۔
- ۱۱ - انعام الحق کوئٹہ، جدوجہد آزادی میں بلوجستان کا گردار، لاہور، ۱۹۹۱ء، ص ۳۱۲،
- ۱۲ - ماہ نو، اسلام آباد، نومبر دسمبر ۱۹۷۶ء، ص ۲۳۵
- ۱۳ - کمال الدین احمد، صحافت وادیٰ بولان میں، کوئٹہ، ۱۹۷۸ء، ص ۸۴
- ۱۴ - تفصیلات کے لیے ملاحظہ ہو: جدوجہد آزادی میں بلوجستان کا گردار، ص ۹۱ تا ۲۰۰
- ۱۵ - عصر جدید، کلکتہ، ۲۴ جولائی ۱۹۴۳ء
- ۱۶ - الاسلام، کوئٹی، ۲ جولائی ۱۹۴۳ء، ۹ جولائی ۱۹۴۳ء
- ۱۷ - آہنگ، کراچی، ۷ ستمبر ۱۹۷۱ء، ص ۱۹
- ۱۸ - مطبوعہ دی ڈیلی گزٹ پریس، کراچی، جنوری ۱۹۶۶ء
- ۱۹ - آہنگ، کراچی، ۷ ستمبر ۱۹۷۱ء، ص ۱۹
- ۲۰ - پاسیان، کوئٹہ، ۴ اکتوبر ۱۹۴۳ء
- ۲۱ - ڈاکٹر تصدق حسین راجا، نسیم حجازی: ایک مطالعہ، لاہور، ۱۹۸۷ء، ص ۴۱
- ۲۲ - کراچی سے زمانہ اردو کا پہلا اخبار تھا جس نے پاکستان کا نعرہ لگایا اور مسلم لیگ کی جدوجہد آزادی کو آگئی بڑائی میں بڑا کام کیا - بحوالہ ڈاکٹر تصدق حسین راجا، ص ۴۵
- ۲۳ - حصول پاکستان میں بلوجستان کے عوام کی سیاسی جدوجہد، جنگ، کوئٹہ، ۱۹۷۵ء، ۱۹ اگست ۱۹۷۵ء
- ۲۴ - بلوجستان میں تحریک پاکستان نسیم حجازی کی نظر میں بتوسط پروفیسر صادق زاہد؟، مورخہ ۸ جولائی ۱۹۷۵ء
- ۲۵ - سید محمد فاروق احمد، تحریک پاکستان اور بلوجستان، کراچی، ۱۹۷۷ء، ص ۶

تحریک پاکستان اور بلوچستان میں قلمی جہاد

۲۳

- ۲۴ اس اہم کام میں سردار شہر تاج محمد، فضل احمد، چوہدری غلام محمد، ثہبیکیدار لال محمد، معراج الدین، سید حسین شاہ، قدرت اللہ (مشن مارکیٹ)، ملک محمد اعظم، کلب حسین، صوبیدار ناصر علی اور خواجہ مظفر الدین، نے ہر پور مدد دی - ملاحظہ ہو : روئنڈا ۱۹۴۶ء - ۱۹۴۷ء، ص ۴ -

- ۲۵ جناح ہسپتال (برائی خواتین) کوئندہ کیے انتظامی ہوڑہ میں محمد اعظم (صدر) عبدالعزیز (نائب صدر)، ڈاکٹر غلام نبی (سیکرٹری)، سید اقبال محمد شاہ (مالیاتی سیکرٹری)، حاجی علی بھادر خان (رکن)، سید غفور شاہ (رکن) اور عبدالحمید خان (رکن) شامل تھے۔ تفصیلات کے لیے دیکھئے : جدوجہد آزادی میں بلوچستان کا کردار، ص ۲۷۴ -

سے ماہی مجلہ

فکر و نظر

فکر و نظر ادارہ تحقیقات اسلامی کا اردو مجلہ ہے۔ ادارہ تحقیقات اسلامی کو مستقل تحقیقی تصنیف پیش کرنے کے علاوہ گذشتہ تیس برس سے اپنے عربی، انگریزی اور اردو مجلات کے ذریعے اسلامی علوم، تہذیب، ثقافت اور زبان و ادب سے متعلق گرانقدر علمی مضمون کی اشاعت کا شرف بھی حاصل ہے۔ مجلہ فکر و نظر کے خصوصی شمارے اپنے اپنے موضوعات پر مأخذ کی حیثیت رکھتے ہیں جن میں سیرت نمبر، یوم تاسیس نمبر، نفاذ شریعت نمبر، حج نمبر، سید صباح الدین عبدالرحمن نمبر خصوصی اہمیت کے حامل ہیں۔

قیمت فی شمارہ: ۱۰ روپے
سالانہ چندہ: ۲۵ روپے

بدل اشتراک

ادارہ تحقیقات اسلامی
بین الاقوامی اسلامی یونیورسٹی
پوسٹ بکس نمبر ۱۰۳۵
اسلام آباد ۴۳۰۰
پاکستان